



AKTIN NÖVÜ	AZƏRBAYCAN RESPUBLİKASI PREZİDENTİNİN FƏRMANLARI
QƏBUL EDİLDİYİ TARİX	15.04.2002
QEYDİYYAT NÖMRƏSİ	685
ADI	İxrac neft və qaz boru kəmərlərinin təhlükəsizliyinin təmin edilməsi haqqında
RƏSMİ DƏRC EDİLDİYİ MƏNBƏ	Azərbaycan Respublikasının Qanunvericilik Toplusu (Dərc olunma tarixi: 30-04-2002, Nəşr nömrəsi: 04, Maddə nömrəsi: 183)
QÜVVƏYƏ MİNMƏ TARİXİ	15.04.2002
AZƏRBAYCAN RESPUBLİKASI VAHİD HÜQUQI TƏSNİFATI ÜZRƏ İNDEKS KODU	180.000.000
HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ	
HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX	01.07.2011

İxrac neft və qaz boru kəmərlərinin təhlükəsizliyinin təmin edilməsi haqqında

AZƏRBAYCAN RESPUBLİKASI PREZİDENTİNİN FƏRMANI

"Xəzər dənizinin Azərbaycan sektorunda "Azəri", "Çıraq" yataqlarının və "Günəşli" yatağının dərinlikdə yerləşən hissəsinin birgə işlənməsi və neft hasilatının pay bölgüsü haqqında Saziş"ə uyğun olaraq, hasilat və nəqliyyat üçün bir sıra mühüm obyektlər tikilib istismara verilmişdir. Hasil olunan ilkin neftin ixracı Bakı-Novorossiysk və Bakı-Supsa ixrac neft kəmərləri ilə həyata keçirilir.

Bununla əlaqədar ixrac boru kəmərlərinin təhlükəsizliyinin təmin edilməsi, boru kəmərlərinin fasiləsiz və etibarlı işinin təşkili və uzunmüddətli kompleks tədbirlərini işləyib hazırlanması və həyata keçirilməsi mühüm əhəmiyyət kəsb edir.

Xam neftin ixracı ilə bağlı obyektlərlə yanaşı tikilməsi nəzərdə tutulan Bakı-Tbilisi-Ceyhan Əsas İxrac Boru Kəmərinin və qaz ixrac kəmərlərinin təhlükəsizliyinin təmin edilməsi məqsədi ilə **qərara alıram**:

1. İxrac neft və qaz boru kəmərlərinin təhlükəsizliyinin təmin edilməsi üzrə aşağıdakı tərkibdə Komissiya təşkil edilsin: ^[1]

Artur Rasizadə	- Azərbaycan Respublikasının Baş naziri (sədr)
Abid Şərifov	- Azərbaycan Respublikasının Baş nazirinin müavini (sədr müavini)
Vaqif Axundov	- Azərbaycan Respublikası Xüsusi Dövlət Mühafizə Xidmətinin rəisi
Kəmaləddin Heydərov	- Azərbaycan Respublikasının fəvqəladə hallar naziri
Hüseynqulu Bağırov	- Azərbaycan Respublikası Ekologiya və Təbii Sərvətlər naziri
<i>Pərviz Şahbazov</i> ^[2]	- Azərbaycan Respublikasının energetika naziri
<i>Ramin Quluzadə</i>	- <i>Azərbaycan Respublikasının nəqliyyat, rabitə və yüksək texnologiyalar naziri</i> ^[3]
Rövnəq Abdullayev	- Azərbaycan Respublikası Dövlət Neft Şirkətinin prezidenti
Xələf Xələfov	- Azərbaycan Respublikası Xarici İşlər nazirinin müavini
<i>İsmayıl Bağırov</i> ^[4]	- <i>Azərbaycan Respublikasının Dövlət Təhlükəsizliyi Xidməti rəisinin müavini</i>
Elçin Quliyev	- Azərbaycan Respublikası Dövlət Sərhəd Xidmətinin rəisi
Oruc Zalov	- Azərbaycan Respublikası Daxili İşlər nazirinin müavini
<i>Kərim Vəliyev</i>	- Azərbaycan Respublikası Müdafiə Nazirinin müavini
Əsgər Abdullayev	- Azərbaycan Respublikası Dövlət Gömrük Komitəsi sədrinin birinci müavini

2. Komissiyaya tapşırılsın ki, ixrac boru kəmərlərinin təhlükəsizliyinin təmin edilməsi məqsədi ilə Azərbaycan Beynəlxalq Əməliyyat Şirkəti ilə birlikdə bir ay müddətində kompleks tədbirlər planı hazırlayıb Azərbaycan Respublikasının Prezidentinə təqdim etsin.

3. Azərbaycan Respublikasının Xüsusi Dövlət Mühafizə Xidməti, Azərbaycan Respublikasının *Dövlət Təhlükəsizliyi Xidməti* və Azərbaycan Respublikasının Daxili İşlər Nazirliyi xam neftin ixracı üçün istifadə olunan boru kəmərlərinin təhlükəsizliyinin təmin edilməsi məqsədi ilə xüsusi xidmət yaratsınlar və Azərbaycan Beynəlxalq Əməliyyat Şirkəti ilə sıx qarşılıqlı əlaqə şəraitində boru kəmərinin səmərəli mühafizəsini təşkil etsinlər. ^[5]

4. Azərbaycan Respublikasının Xüsusi Dövlət Mühafizə Xidməti, Azərbaycan Respublikasının *Dövlət Təhlükəsizliyi Xidməti*, Azərbaycan Respublikasının Daxili İşlər Nazirliyi və Azərbaycan Respublikasının Fəvqəladə Hallar Nazirliyi rayon və şəhər icra hakimiyyəti orqanlarının rəhbərləri ilə birlikdə ixrac boru kəmərlərinin və onların infrastruktur obyektlərinin təhlükəsizliyinin təmin edilməsi məsələsini respublikanın inzibati ərazi bölgüsü prinsipi əsasında təşkil etsinlər. ^[6]

5. Rayon və şəhər icra hakimiyyətlərinə tapşırılsın ki, ərazilərindən keçən Bakı-Supsa və Bakı-Novorossiysk neft kəmərlərinin mühafizə zolağında hər hansı qurğunun yerləşdirilməsinə və tikintinin aparılmasına yol verməməklə həmin kəmərlərin mühafizəsini təmin etsinlər.

6. Respublikanın nazirlik, idarə və təşkilatları ixrac boru kəmərlərinin fasiləsiz işləməsi və təhlükəsizliyi ilə əlaqədar məsələlərin həlli üçün Komissiyaya lazımi köməklik göstərsinlər.

7. Komissiya görülən işlər haqqında mütəmadi olaraq Azərbaycan Respublikasının Prezidentinə məlumat versin.

8. Bu Fərman imzalandığı gündən qüvvəyə minir.

Azərbaycan Respublikasının Prezidenti
HEYDƏR ƏLİYEV

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 19 aprel 2005-ci il tarixli 225 nömrəli Fərman (**Azərbaycan Respublikasının Qanunvericilik Toplusu, 2005-ci il, 4, maddə 300**)
2. 29 noyabr 2006-cı il tarixli 482 nömrəli Azərbaycan Respublikasının Prezidentinin Fərmanı (**Azərbaycan Respublikasının Qanunvericilik Toplusu, 2006-cı il, 11, maddə 944**)
3. 10 fevral 2014-cü il tarixli 105 nömrəli Azərbaycan Respublikasının Fərmanı (**“Respublika” qəzeti, 12 fevral 2014-cü il, 30, Azərbaycan Respublikasının Qanunvericilik Toplusu, 2014-cü il, 2, maddə 112**)
4. [2 sentyabr 2014-cü il tarixli 247 nömrəli](#) Azərbaycan Respublikası Prezidentinin Fərmanı (**Azərbaycan Respublikasının Qanunvericilik Toplusu, 2014-cü il, 09, maddə 1027**)
5. [21 yanvar 2017-ci il tarixli 1204 nömrəli](#) Azərbaycan Respublikası Prezidentinin Fərmanı (**“Azərbaycan” qəzeti, 22 yanvar 2017-ci il, 14 ; “Xalq” qəzeti, 28 yanvar 2017-ci il, 19, Azərbaycan Respublikasının Qanunvericilik Toplusu, 2017-ci il, 1, maddə 51**)
6. [7 avqust 2017-ci il tarixli 1574 nömrəli](#) Azərbaycan Respublikası Prezidentinin Fərmanı (**“Xalq” qəzeti, 8 avqust 2017-ci il, 170, Azərbaycan Respublikasının Qanunvericilik Toplusu, 2017-ci il, 8, maddə 1521**)
7. [14 dekabr 2017-ci il tarixli 1723 nömrəli](#) Azərbaycan Respublikası Prezidentinin Fərmanı (**“Xalq” qəzeti, 15 dekabr 2017-ci il, 277**)

FƏRMANA EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] 19 aprel 2005-ci il tarixli 225 nömrəli Fərman (**Azərbaycan Respublikasının Qanunvericilik Toplusu, 2005-ci il, 4, maddə 300**) ilə təşkil edilmiş ixrac neft və qaz boru kəmərlərinin təhlükəsizliyinin təmin edilməsi üzrə Komissiyanın tərkibinə **Əli Nağıyev - Azərbaycan Respublikası milli təhlükəsizlik nazirinin müavini** daxil edilmiş və **Tofiq Babayev** həmin Komissiyanın tərkibindən çıxarılmışdır.

29 noyabr 2006-cı il tarixli 482 nömrəli Azərbaycan Respublikasının Prezidentinin Fərmanı (**Azərbaycan Respublikasının Qanunvericilik Toplusu, 2006-cı il, 11, maddə 944**) ilə 1-ci bənd üzrə, dördüncü abzasda **“Azərbaycan Respublikası Ali Dövlət Hakimiyyəti və İdarəetmə Orqanlarını Baş Mühafizə İdarəsinin rəisi”** sözləri **“Azərbaycan Respublikası Xüsusi Dövlət Mühafizə Xidmətinin rəisi”** sözləri ilə əvəz edilmişdir, beşinci abzas yeni redaksiyada verilmişdir, yeddinci və səkkizinci abzaslar yeni redaksiyada verilmişdir, doqquzuncu abzasda **“Natiq Əliyev”** sözləri **“Rövnəq Abdullayev”** sözləri ilə, on ikinci abzasda **“Azərbaycan Respublikası milli təhlükəsizlik nazirinin müavini - Sərhəd Qoşunlarının Komandanı”** sözləri **“Azərbaycan Respublikası Dövlət Sərhəd Xidmətinin rəisi”** sözləri ilə, on dördüncü abzasda **“Məmməd Beydullayev”** sözləri **“Çingiz Məmmədov”** sözləri ilə, on beşinci abzasda **“Aydın Əliyev”** sözləri **“Əsgər Abdullayev”** sözləri ilə əvəz edilmişdir, on altıncı abzas çıxarılmışdır.

10 fevral 2014-cü il tarixli 105 nömrəli Azərbaycan Respublikasının Fərmanı (**“Respublika” qəzeti, 12 fevral 2014-cü il, 30, Azərbaycan Respublikasının Qanunvericilik Toplusu, 2014-cü il, 2, maddə 112**) ilə 1-ci hissəsində **“sənaye və energetika naziri”** sözləri **“energetika naziri”** sözləri ilə əvəz edilmişdir.

^[2] [14 dekabr 2017-ci il tarixli 1723 nömrəli](#) Azərbaycan Respublikası Prezidentinin Fərmanı (**“Xalq” qəzeti, 15 dekabr 2017-ci il, 277**) ilə 1-ci hissədə **“Natiq Əliyev”** və **“Çingiz Məmmədov”** sözləri müvafiq olaraq **“Pərviz Şahbazov”** və **“Kərim Vəliyev”** sözləri ilə əvəz edilmişdir.

^[3] [2 sentyabr 2014-cü il tarixli 247 nömrəli](#) Azərbaycan Respublikası Prezidentinin Fərmanı (**Azərbaycan Respublikasının Qanunvericilik Toplusu, 2014-cü il, 09, maddə 1027**) ilə 1-ci hissədə **“rabitə və informasiya texnologiyaları naziri”** sözləri **“rabitə və yüksək texnologiyalar naziri”** sözləri ilə əvəz edilmişdir.

[7 avqust 2017-ci il tarixli 1574 nömrəli](#) Azərbaycan Respublikası Prezidentinin Fərmanı (**“Xalq” qəzeti, 8 avqust 2017-ci il, 170, Azərbaycan Respublikasının Qanunvericilik Toplusu, 2017-ci il, 8, maddə 1521**) ilə 1-ci hissədə **“Əli Abbasov - Azərbaycan Respublikasının rabitə və yüksək texnologiyalar naziri”** sözləri **“Ramin Quluzadə - Azərbaycan Respublikasının nəqliyyat, rabitə və yüksək texnologiyalar naziri”** sözləri ilə əvəz edilmişdir.

^[4] [21 yanvar 2017-ci il tarixli 1204 nömrəli](#) Azərbaycan Respublikası Prezidentinin Fərmanı (**“Azərbaycan” qəzeti, 22 yanvar 2017-ci il, 14 ; “Xalq” qəzeti, 28 yanvar 2017-ci il, 19, Azərbaycan Respublikasının Qanunvericilik Toplusu, 2017-ci il, 1, maddə 51**) ilə 1-ci hissədə **“Əli Nağıyev – Azərbaycan Respublikası Milli Təhlükəsizlik nazirinin müavini”** sözləri **“İsmayıl Bağirov – Azərbaycan Respublikasının Dövlət Təhlükəsizliyi Xidməti rəisinin müavini”** sözləri ilə əvəz edilmişdir.

^[5] [21 yanvar 2017-ci il tarixli 1204 nömrəli](#) Azərbaycan Respublikası Prezidentinin Fərmanı (**“Azərbaycan” qəzeti, 22 yanvar 2017-ci il, 14 ; “Xalq” qəzeti, 28 yanvar 2017-ci il, 19, Azərbaycan Respublikasının Qanunvericilik Toplusu, 2017-ci il, 1, maddə 51**) ilə 3-cü və 4-cü hissələrdə **“Milli Təhlükəsizlik Nazirliyi”** sözləri **“Dövlət Təhlükəsizliyi Xidməti”** sözləri ilə əvəz edilmişdir.

^[6] 29 noyabr 2006-cı il tarixli 482 nömrəli Azərbaycan Respublikasının Prezidentinin Fərmanı (**Azərbaycan Respublikasının Qanunvericilik Toplusu, 2006-cı il, 11, maddə 944**) ilə 3-cü və 4-cü bəndlərdə **“Azərbaycan Respublikası Ali Dövlət Hakimiyyəti və İdarəetmə Orqanlarını Baş Mühafizə İdarəsi”** sözləri **“Azərbaycan Respublikasının Xüsusi Dövlət Mühafizə Xidməti”** sözləri ilə, 4-cü bənddə **“Azərbaycan Respublikasının Dövlət Sənayedə İşlərin Təhlükəsiz Görülməsinə Nəzarət və Dağ-Mədən Nəzarəti Komitəsi”** sözləri **“Azərbaycan Respublikasının Fövqəladə Hallar Nazirliyi”** sözləri ilə əvəz edilmişdir.